

स्व.वसंतराव नाईक जन्मशताब्दी वर्ष योजना-  
वसंतराव नाईक शासकीय कला व  
समाजविज्ञान संस्था, नागपूर येथील जुन्या  
मुलांच्या व मुलींच्या वसतिगृहाचे नुतनीकरण व  
सौंदर्यीकरण करणेबाबत.-

**महाराष्ट्र शासन**  
**उच्च व तंत्र शिक्षण विभाग**  
**शासन निर्णय क्रमांक: वसति-५३१४/प्र.क्र.३२/१४/मशि-२,**  
मादाम कामा मार्ग, हुतात्मा राजगुरु चौक,  
मंत्रालय (विस्तार), मुंबई-४०० ०३२.  
तारीख: २४ फेब्रुवारी, २०१४.

**वाचा :-**

सामान्य प्रशासन विभाग, शासन निर्णय क्रमांक: शताब्दी-२०१३/प्र.क्र.३१८/२९-अ, दिनांक २५  
नोव्हेंबर, २०१३.

**प्रस्तावना:-**

माजी मुख्यमंत्री स्वर्गीय वसंतराव नाईक यांचे कृषि व संलग्न क्षेत्रातील योगदान विचारात घेता ,  
दिनांक १ जुलै २०१२ ते दिनांक ३० जून, २०१३ हे वर्ष स्व. वसंतराव नाईक यांचे जन्मशताब्दी वर्ष म्हणून  
साजरे करण्याचा निर्णय शासनाकडून घेण्यात आला आहे. त्याअनुषंगाने राबविण्यात येणाऱ्या विविध  
कामांमध्ये सामान्य प्रशासन विभागाच्या संदर्भाधीन शासन निर्णयान्वये वसंतराव नाईक शासकीय कला  
व समाजविज्ञान संस्था, नागपूर येथील जुन्या मुलांच्या व मुलींच्या वसतिगृहाचे नुतनीकरण व  
सौंदर्यीकरण करण्याची बाब शासनाच्या विचाराधीन होती.

**शासन निर्णय:-**

स्व. वसंतराव नाईक जन्मशताब्दी वर्षानिमित्ताने वसंतराव नाईक शासकीय कला व  
समाजविज्ञान संस्था, नागपूर येथील जुन्या मुलांच्या व मुलींच्या वसतिगृहाचे नुतनीकरण व सौंदर्यीकरण  
करण्याबाबतच्या रु.२,००,००,०००/- (रुपये दोन कोटी फक्त) एवढ्या रकमेच्या अंदाजपत्रकास खालील  
अटींच्या अधीन राहून प्रशासकीय मान्यता देण्यात येत आहे.

(१) ढोबळ स्वरूपात धरण्यात आलेल्या तरतूदीबाबत काम करतेवेळी तपशिलवार  
अंदाजपत्रक करूनच काम हाती घ्यावे.

(२) अंदाजपत्रकाची व्याप्ती पाहता अंदाजपत्रकावर मुख्य अभियंता यांचे साक्षांकन असणे  
आवश्यक आहे.

२. सदर बांधकामावर संनियंत्रण ठेवण्याची जबाबदारी संचालक, उच्च शिक्षण, महाराष्ट्र राज्य, पुणे  
व जिल्हाधिकारी, नागपूर यांची राहिल. त्यांनी वेळोवेळी या कामाच्या प्रगतीचा व खर्चाचा आढावा संबंधित  
कार्यकारी अभियंता यांचेकडून घ्यावा व त्याचा तपशिल शासनास कळविण्यात यावा.

३. सदर कामासाठी निधी उपलब्धता व वितरणाचे स्वतंत्र आदेश सामान्य प्रशासन विभागामार्फत निर्गमित करण्यात येतील.
४. सदर शासन निर्णय सार्वजनिक बांधकाम विभागाच्या सहमतीने व त्या विभागाच्या अनौपचारिक संदर्भ क्रमांक-११३/इमारत-२, दिनांक ६.२.२०१४ नुसार निर्गमित करण्यात येत आहे.
५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२२४१५१३२३९९०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उर्मिला जोशी)

कार्यासन अधिकारी, महाराष्ट्र शासन

प्रत,

१. संचालक, उच्च शिक्षण, महाराष्ट्र राज्य, पुणे,
२. सह संचालक, उच्च शिक्षण, नागपूर विभाग, नागपूर,
३. जिल्हाधिकारी, नागपूर,
४. संचालक, वसंतराव नाईक शासकीय कला व समाजविज्ञान संस्था, नागपूर,
५. महालेखापाल (लेखा व अनुज्ञेयता), महाराष्ट्र, नागपूर,
६. महालेखापाल (लेखा परीक्षा), महाराष्ट्र, नागपूर,
७. जिल्हा कोषागार अधिकारी, नागपूर,
८. सार्वजनिक बांधकाम विभाग कार्यासन इमारत-२, मंत्रालय, मुंबई,
९. अ.मु.स. (प्र.सु. व र. व. का.), सामान्य प्रशासन विभाग, मंत्रालय, मुंबई,
१०. मा. मुख्यमंत्री यांचे अपर मुख्य सचिव, मंत्रालय, मुंबई,
११. प्रधान सचिव (उच्च व तंत्र शिक्षण) यांचे स्वीय सहाय्यक, मंत्रालय, मुंबई,
१२. निवडनस्ती (मशि-२), उच्च व तंत्र शिक्षण विभाग, मंत्रालय, मुंबई.